

**Talba għal deċiżjoni preliminari mressqa mill-cour du travail de Liège (il-Belġju) fl-10 ta' Frar 2020 –
Agence fédérale pour l'Accueil des demandeurs d'asile (Fedasil) vs C**

(Kawża C-68/20)

(2020/C 161/43)

Lingwa tal-kawża: il-Franċiż

Qorti tar-rinviju

Cour du travail de Liège

Partijiet fil-kawża prinċipali

Rikorrenti: Agence fédérale pour l'Accueil des demandeurs d'asile (Fedasil)

Konvenuta: C

Domandi preliminari

- 1) Rimedju pprovdut taht id-dritt intern favur applikant għall-ażil mistieden sabiex l-applikazzjoni għal protezzjoni internazzjonali tiegħu tiġi eżaminata fi Stat Membru ieħor, li ma għandu ebda natura sospensiva u li ma jistax jikseb tali natura hlief fil-każ taċ-ċaħda tal-libertà fid-dawl ta' trasferiment imminenti, jikkostitwixxi rimedju effettiv fis-sens tal-Artikolu 27 tar-Regolament imsejjah Dublin III ⁽¹⁾?
- 2) Ir-rimedju effettiv previst fl-Artikolu 27 tar-Regolament imsejjah Dublin III għandu jinftehem fis-sens li jipprekludi biss l-implimentazzjoni ta' miżura ta' trasferiment forzat matul l-eżami tal-appell ipprezentat kontra l-imsemmija deċiżjoni ta' trasferiment jew fis-sens li jipprojbixxi kull miżura preparatorja għal tnehhija, bħat-tpoġġija f'centru li jiżgura l-implimentazzjoni ta' traġitt ta' ritorn fir-rigward tal-applikanti għall-ażil mitluba sabiex l-applikazzjoni għall-ażil tagħhom tiġi eżaminata f'pajjiż Ewropew ieħor?

⁽¹⁾ Regolament (UE) Nru 604/2013 tal-Parlament Ewropew u tal-Kunsill tas-26 ta' Ġunju 2013 li jstabbilixxi l-kriterji u l-mekkaniżmi biex ikun iddeterminat liema hu l-Istat Membru responsabbli biex jeżamina applikazzjoni għall-protezzjoni internazzjonali iddepożitata għand wiehed mill-Istati Membri minn ċittadin ta' pajjiż terz jew persuna apolida (ĠU 2013, L 180, p. 31, rettifika fil-ĠU 2017, L 49, p. 50).

**Talba għal deċiżjoni preliminari mressqa mill-cour du travail de Liège (il-Belġju) fl-10 ta' Frar 2020 –
Agence fédérale pour l'Accueil des demandeurs d'asile (Fedasil) vs C**

(Kawża C-69/20)

(2020/C 161/44)

Lingwa tal-kawża: il-Franċiż

Qorti tar-rinviju

Cour du travail de Liège

Partijiet fil-kawża prinċipali

Rikorrenti: Agence fédérale pour l'Accueil des demandeurs d'asile (Fedasil)

Konvenuta: C

Domandi preliminari

- 1) Rimedju pprovdut taht id-dritt intern favur applikant għall-ażil mistieden sabiex l-applikazzjoni għal protezzjoni internazzjonali tiegħu tiġi eżaminata fi Stat Membru ieħor, li ma għandu ebda natura sospensiva u li ma jistax jikseb tali natura hlief fil-każ taċ-ċaħda tal-libertà fid-dawl ta' trasferiment imminenti, jikkostitwixxi rimedju effettiv fis-sens tal-Artikolu 27 tar-Regolament imsejjah Dublin III ⁽¹⁾?

- 2) Ir-rimedju effettiv previst fl-Artikolu 27 tar-Regolament imsejjaħ Dublin III għandu jinftehem fis-sens li jipprekludi biss l-implimentazzjoni ta' miżura ta' trasferiment forzat matul l-eżami tal-appell ipprezentat kontra l-imsemmija deċiżjoni ta' trasferiment jew fis-sens li jipprojbixxi kull miżura preparatorja għal tneħħija, bħat-tpoġġija f'centru li jiżgura l-implimentazzjoni ta' traġitt ta' ritorn fir-rigward tal-applikanti għall-ażil mitluba sabiex l-applikazzjoni għall-ażil tagħhom tiġi eżaminata f'pajjiż Ewropew ieħor?

(¹) Regolament (UE) Nru 604/2013 tal-Parlament Ewropew u tal-Kunsill tas-26 ta' Ġunju 2013 li jstabbilixxi l-kriterji u l-mekkanizmi biex ikun iddeterminat liema hu l-Istat Membru responsabbli biex jeżamina applikazzjoni għall-protezzjoni internazzjonali iddepożitata għand wiehed mill-Istati Membri minn ċittadin ta' pajjiż terz jew persuna apolida (GU 2013, L 180, p. 31, rettifika fil-ĠU 2017, L 49, p. 50).

Talba għal deċiżjoni preliminari mressqa mill-Administrativen sad – Varna (il-Bulgarija) fit-12 ta' Frar 2020 – “BalevBio” EOOD vs Teritorialna direksia Severna morska, Agentsia “Mitnitsi”

(Kawża C-76/20)

(2020/C 161/45)

Lingwa tal-kawża: il-Bulgaru

Qorti tar-rinviju

Administrativen sad – Varna

Partijiet fil-kawża prinċipali

Rikorrenti: “BalevBio” EOOD

Konvenuta: Teritorialna direksia Severna morska, Agentsia “Mitnitsi”

Domandi preliminari

- 1) Ir-Regola 3(a) tar-Regoli generali għall-interpretazzjoni tan-Nomenklatura Magħquda li tirriżulta mir-Regolament ta' Implimentazzjoni tal-Kummissjoni (UE) 2015/1754 tas-6 ta' Ottubru 2015 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni (¹), għandha tiġi interpretata fis-sens li, għall-finijiet tal-klassifikazzjoni ta' oġġetti bħal dawn inkwistjoni fil-kawża prinċipali – ikkostatwiti minn diversi materjali – l-intestatura li tagħti “l-iżjed deskrizzjoni speċifika” hija f'kull każ l-intestatura li taħtha jaqa' l-materjal li huwa predominanti f'termini ta' kwantità (bħala volum) jew tali interpretazzjoni tapplika biss jekk l-intestatura stess tipprevedi l-kwantità (bħala volum) bħala kriterju li jidentifika b'mod iktar ċar u li jagħti deskrizzjoni iktar ċara u estensiva tal-oġġett?
- 2) Fid-dawl tar-risposta għall-ewwel domanda u fil-kuntest tan-Noti ta' Spjega [dwar is-Sistema Armonizzata] marbuta mal-intestaturi 4410 u 4419, ir-Regolament ta' Implimentazzjoni 2015/1754 għandu jiġi interpretat fis-sens li l-intestatura 4419 ma tapplikax għal oġġetti ta' bordijiet tal-injam magħmula mill-fraġ (fibri), li fihom il-piż tal-materjal li jgħaqqad (reżina li tirreagiixxi għas-shana) jaqbeż il-15 % tal-piż tal-bordijiet?
- 3) Ir-Regolament ta' Implimentazzjoni 2015/1754 għandu jiġi interpretat fis-sens li oġġetti bħal dawk inkwistjoni fil-kawża prinċipali – tazzi mmanifatturati minn materjal kompost, ikkostatwiti 72,33 % minn fibri veġetali linjoċellulożi u 25,2 % minn materjal li jgħaqqad (reżina ta' melamina) – għandhom jiġu kklassifikati taħt l-intestatura 3924 10 00 tal-Anness I?

(¹) ĠU 2015, L 285, p. 1, rettifika fil-ĠU 2015, L 288, p. 16).